

அமைதியை தருவது ஆலயம்

அமைதியை தருவது ஆலயம்
ஆறுதல் தருவது ஆலயம்
அடைக்கலமாகும் அத்தனை பேருக்கும்
அருள் தரும் யேசுவின் ஆலயம்

1
நிம்மதி தேடும் மனிதர்களே நீங்கள்
யேசுவை நாடுங்கள்
துன்பத்தில் தவிக்கும் உள்ளங்களே
அவர் துணையை தேடுங்கள்
குறைகளை கூறி நிறைகளை கேட்டால்
கொடுக்கும் அவர் கரங்கள்
தடைகளை உடைத்து துயரத்தை துடைத்து
தருவார் பல வரங்கள்
அன்பெனும் பூச்சரங்கள் தினம் பொழிவது
அவர் குணங்கள்
ஆனந்த வாழ்க்கை அனைவரும் வாழ
அவரிடம் வாருங்கள்

2
யேசுவின் ஆலயம் வர வேண்டும்
என்ற எண்ணம் பிறந்தாலே
இதயத்தை அழுத்தும் பாரங்கள் எல்லாம்
விலகும் தன்னாலே
மனித நேயத்தை மனதில் வளர்ப்பது
மரிமகன் ஆலயமே
வேற்றுமை நீக்கி ஒற்றுமை தீபம்
ஏற்றும் நம்மனமே
ஆலயமணி ஓசை நம்மை
வாழ்த்திடும் அருளோசை
ஆலய வாசலில் காலடி வைத்தால்
அமைந்திடும் நல்வாழ்க்கை